



MELLIEĦA

MINUTI

KUNSILL LOKALI MELLIEĦA

IS-SEBA' KUNSILL

SEDUTA NRU. 8

25 ta' Awwissu 2013

Minuti tas-seduta Nru. 8 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mitħna l-Ġdida, Mellieħa, nhar it-Tnejn 26 ta' Awwissu 2013

PREŻENTI

Il-Kunsillieri kollha, minbarra l-Kunsillier H. Fenech li kien imsiefer.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsill approva l-minuti tas-Seduta Nru. 7, minghajr emendi, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

2.0. Materji Mqajjma mill-Minuti

2.1.1. Ġbir tal-iskart reċiklabbli – Dawret it-Tunnara

(K/6/11)

- 2.1.2. Is-Sindku rrefera għall-minuta 2.2.1. tas-seduta preċedenti u għarraf li wara illi tneħħew f'dalijiet ta' annimal mejjet minn fejn il-*bring-in site* ta' Dawret it-Tunnara, huwa ta' struzzjonijiet sabiex din titneħħa temporanjament. Billi l-każ spicċa fuq il-media, Green MT Ltd ħarġet stqarrijiet għall-istampa biex tispjega x'għara, filwaqt li ddeskriviet it-tip ta' servizz li qed toffri fil-Mellieħa.
- 2.1.3. Issemma wkoll li l-*bring-in site* li hemm fejn il-*Guard Room* tal-Kamp f'Għajn Tuffieħa qed tiġi abbużata bl-istess mod.
- 2.1.4. Il-Viċi Sindku ppropona li din tiġi trasferita għal Triq il-Wilġa, ma' ġenb il-pompa tad-drenaġġ, fejn hemm daħla u l-post huwa mdawwal matul il-lejl.
- 2.1.5. Is-Sindku fakkar li din il-*bring-in site*, sa f'it żmien qabel kienet quddiem il-Knisja tal-Manikata. Huwa qal li minkejja li saru dawn l-abbużi, ma jaqbilx li għandha titneħħa minn hemm, peress li aktar ċaqlieg iqanqal aktar ilmenti mir-residenti.
- 2.1.6. Billi l-Kunsill ma wasalx għal deċiżjoni finali, kien hemm qbil li s-sugġett għandu jiġi diskuss mill-ġdid mas-Sotto-Kumitat Manikata.

2.2.1. PA 1302/06; PA 1927/06; PA 2761/06 - Żvilupp tal-Barrieri f'Ta' Masrija (P/5/1/Vol III)

- 2.2.2. Is-Sindku rrefera għall-minuta 2.3.1. tas-seduta preċedenti u għarraf li fit-12 ta' Awwissu 2013 inghatat preżentazzjoni mill-Perit Stephen Farrugia, mghejjun mill-Perit Melissa Giordmaina, dwar l-iżvilupp propost fl-areas A u B fil-barrieri Ta' Masrija. Fl-istess laqgħa kien hemm preżenti s-sidien tal-art, is-Sinjuri Sandro Chetcuti u Francis Gauci. Attendew ukoll il-membri mill-Kumitat ta' Azzjoni kompost mir-residenti.
- 2.2.3. Fl-istess laqgħa ġie spjegat li l-proposta kif ġiet mibdula mill-iżviluppaturi tinvolvi l-istess għoli permess għal dik iż-żona f'Ta' Masrija, ossija *semi-basement*, tliet sulari u *penthouse* ritrata. Il-proposta tinvolvi wkoll l-applikazzjoni parzjali tal-*floor-area-ratio* billi mhux ser tinbena blokk waħda sħiħa. Għalhekk ser ikun hemm spażji vojta bejn il-blokki, filwaqt li dawn ser jiġu ritirati mil-linja tat-triq f'distanza ta' aktar mid-doppju tal-wisa' tat-triq bil-għan li tinholq *buffer*. Is-Sindku aċċenna għall-fatt illi l-applikazzjoni għadha fl-istadju ta' *outline*, li hekk kif din tiġi approvata, tinqaleb għal *full application*, fejn il-MEPA tidhol fl-aspetti kollha li jinvolvi dan l-iżvilupp. Ikkummenta wkoll li mill-mistoqsijiet u r-rejazzjoni tal-Kumitat ta' Azzjoni jidher li ntafhaq kompromess ġust għall-partijiet kollha.
- 2.2.4. Il-Kunsillier J. Attard ikkummenta li għalkemm il-membri tal-kumitat deheru li m'humiex qed joġġezjonaw wara l-preżentazzjoni, fl-opinjoni tiegħu ma' jfissirx li qablu ma' kollox.
- 2.2.5. Is-Sindku wieġeb li minn kif ġew spjegati l-affarijiet, partikularment f'dak li huwa għoli tal-bini, kull parti ser ikollha l-istess limitu u għalhekk huwa diffiċli li wieħed jottjeni aktar minn hekk.

2.3.1. Proċess ta' konsultazzjoni dwar l-Pjan Lokali (P/5/1/Vol III)

- 2.3.2. Is-Sindku rrefera għall-minuta 13.1. tas-seduta preċedenti u aċċenna li s-seminar illi sar fil-Mellieħa Holiday Centre, nhar is-sibt 24 ta' Awwissu 2013 halla riżultati tajbin hafna billi ħarġu diversi punti li għandhom jiġu trattati fil-Pjan Lokali, kif ukoll oħrajn li għandhom jitneħħew. Is-Sur J. Buttigieg qal illi l-interventi li saru mill-konsulenti Adi Associates kienu strumentali biex għenu lill-partecipanti jressqu l-proposti tagħhom. Huwa għarraf lill-Kunsill ukoll li l-mistiedna Gordon Cordina, Silvia Gauci, Anna Borg u Nicholas Vassallo talbu li jiġu skużati minħabba npenji oħra.
- 2.3.3. Is-Sur J. Buttigieg stqarr li fost il-materji li ma tqajjmux fis-seminar, iżda li jemmen illi għandhom jiġu trattati, hemm:
- Dikjarazzjoni ta' art fi Triq l-Għerien bhala waħda 'l barra miż-żona tal-iżvilupp (ODZ);
 - Restrizzjoni fuq il-bini ta' aktar *boathouses* fix-Xatt ta' Santa Marija bejn ix-xatt u dawk eżistenti;
 - Faċilitajiet għall-ħażna ta' opri tal-baħar fl-art li tinsab fl-Għadira bejn il-Costa del Sol Lido u l-Mellieħa Bay Hotel; u
 - Tneħħija ta' artijiet mill-iskema tal-iżvilupp minn Tas-Sellum u rijallokazzjoni tagħhom f'inħawi oħra.
- 2.3.4. Is-Sindku kompli jipproponi l-faži li jmiss f'dik li hija konsultazzjoni, billi ssir attivita` fejn daww mistiedna jkollhom l-oportunita` jesprimu rwiehom bil-kitba fuq *boards* apposta, dwar id-diversi aspetti tal-Pjan Lokali. Huwa ppropona li din issir nhar l-Erbgħa 9 ta' Settembru 2013 fis-Sala tal-Komunita`, fejn għandhom jattendu l-konsulenti inkarigati mill-Kunsill biex jwieġbu ndividwalment il-mistoqsijiet li jsiru mill-pubbliku. Is-Sur J. Buttigieg qal li huwa jirrakkomanda din it-tip ta' konsultazzjoni u mhux laqgħa pubblika, sabiex hadd ma jiddomina l-istess laqgħa b'xi *issue* jew oħra, filwaqt li jithallew barra oħrajn.
- 2.3.5. Il-Kunsill qabel mal-proposta mressqa mis-Sindku u ddecieda li tintbagħat stedina lill-għaqdiet tal-lokalita` u *stakeholders* oħra.

2.4.1. Pubblikazzjoni – Wartime Mellieħa – The Role of the Village in the Second World War (P/3/5)

- 2.4.2. Saret referenza għall-minuta 14.1. tas-seduta preċedenti, sabiex il-Kunsill għe mgħarraf li saret is-sejħha għall-istimi, li ser tagħlaq fis-6 ta' Settembru 2013.
- 2.4.3. Il-Kunsill innota t-tagħrif mogħti.

2.5.1. Iljieli Melleħin 2013 (A/5/3/5/Vol V)

- 2.5.2. Il-Viċi Sindku C. Bartolo rrefera għall-minuta 15.1. tas-seduta preċedenti u kkummenta li mir-rispons li kien hemm min-nies, jidher li l-Iljieli Melleħin 2013 kienu suċċess, li magħhom għabu numru kbir ta' turisti u Maltin, li ssarraf f'kummerċ tajjeb, mhux biss għall-postijiet ta' divertiment, imma hwienet oħra li fetħu bejn is-16 u t-18 ta' Awwissu.
- 2.5.3. Is-Sur C. Bartolo kkummenta li din l-edizzjoni kienet ikkaratterizza bit-tkabbir tal-area li soltu tkun involuta fl-Iljieli Melleħin, bl-inklużjoni tal-parti ta' barra ta' Triq il-Kbira. Huwa qal li l-għeluq ta' din it-triq għab effettivi pożittivi anke għall-istabbilimenti ta' divertiment, partikularment bis-*Sound Competition* li ttelegħet fl-istess triq. Il-kompetizzjoni tal-*offroading* kellha tiġi trasferita għall-art li tiġi bejn Triq l-Izbark tal-Francizi, Triq Halq iċ-Ċawl u Triq il-Fortizza, peress li kien hemm ilmenti minn operaturi ta' negozji oħra dwar it-tqegħid tal-blokki tal-konkos fil-parkeġġ li hemm fi Triq il-Kbira, bejn Triq Għajn Żejtuna u Triq ix-Xagħra Ta' Barra. Kummenti oħra li kien hemm, kienu jikkonċernaw il-wirja tat-trakkijiet li saret fi Triq Gorġ Borg Olivier, billi għe propost li dawn jinżlu aktar 'l isfel sabiex ma jkunux qrib wisq l-imwejjed u sigġijiet li tqiegħdu fl-istess triq, kif ukoll fuq il-pont ta' Triq Adenau.
- 2.5.4. Il-Viċi Sindku qal ukoll li sas-seduta li jmiss huwa jkun f'posizzjoni li jressaq rendikont finanzjarju tal-attivitajiet li saru.
- 2.5.5. Il-Kunsill għe mgħarraf ukoll li t-tnejn għall-edizzjoni Iljieli Melleħin 2014 diġa bdew billi saret applikazzjoni għall-fondi taħt il-*Programm Europe for Citizens* tal-Unjoni Ewropeja, li permezz tagħhom ikun jista' jseħħ proġett li jinvolvi t-tliet lokalitajiet gemellati mal-Mellieħa (Adenau, Cavriglia u Agia Napa), kif ukoll dawk ta' Vecpiebalgas fil-Latvia, Cugir fir-Rumania, Casalborgone, u Acquaviva delle Fonti fir-regun Taljan fil-Puglia. L-edizzjoni 2014 hija skedata li sseħħ fit-8, 9 u 10 ta' Awwissu 2014.

2.6.1. European Mobility Week – Car Free Day 2013 (A/4/5/Vol II)

- 2.6.2. Il-Kunsillier D. Vella rrefera għall-minuta 4.1.1. tas-seduta preċedenti u għarraf li tressqet applikazzjoni mal-MEPA skont il-programm mitfieh.
- 2.6.3. Il-Kunsill innota t-tagħrif mogħti.

2.7.1 Tindif fl-inħawi tat-Torri l-Abjad (A/6/7/1)

- 2.7.2. Is-Sindku rrefera għall-minuta 15.4. tas-seduta preċedenti dwar tindif volontarju li sar fl-okkażjoni tal-Iljieli Melleħin fis-17 ta' Awwissu 2013, fir-Ramla tat-Torri l-Abjad. Huwa qal li għal din l-attività attenda wkoll l-Onor Leo Brincat – Ministru għall-Iżvilupp Sostenibbli, l-Ambjent u t-Tibdil fil-Klima. Is-Sur J. Buttigieg qal li minn dak li ra, jeħtieġ li jinqata' l-ħaxix li hemm fit-toroq u jitneħħa terrapien li nġieb hemm b'mod abbużiv. Huwa ppropona wkoll li t-torri għandu jiġi mdawwar b'*wire netting* sabiex ma jkomplix jiġi vandalizzati.
- 2.7.3. Il-Kunsill innota t-tagħrif mogħti u qabel mal-proposta tas-Sindku.

3.0. Tqegħid ta' Karti

- *Purchase Request Form* – 26/08/13;
- *Purchase Request Form* dwar il-Proġett tal-*Heritage Trail* f'Selmun – 26/08/13;
- Skeda ta' Xiri permezz tal-*Petty Cash* – 03/08/13 – 13/08/13;
- Skeda ta' Pagamenti – 03/08/13 – 21/08/13;
- Skeda ta' korrispondenza li waslet;
- Skeda ta' korrispondenza li ntbagħtet;
- Minuti – *Tender Adjudication Board* – 19/08/13;

4.0. Korrispondenza

4.1.1. PA 787/06 – Rijattivazzjoni tat-talba sabiex tingħata *beach concession* fil-Għadira (P/5/8/G)

- 4.1.2. Saret referenza għal ittra datata 12 ta' Awwissu 2013, mibgħuta mis-Sur Mario Darmanin u ndirizzata lill-MEPA, fejn qed itenni l-oġġezzjoni tiegħu għall-applikazzjoni li saret mill-Mellieħa Holiday Centre dwar l-iżvilupp ta' *beach concession* fil-parti ċentrali tal-bajja tal-Għadira.
- 4.1.3. Ingibdet l-attenzjoni li l-Kunsill kien diġa għamel rappreżentazzjoni mal-MEPA dwar dan is-suġġett f'Gunju 2006.
- 4.1.4. Il-Kunsill kien tal-fehma li għandu jtenni l-posizzjoni tiegħu li ma jizdiedux aktar permessi għall-*beach concessions*, filwaqt li kemm-il darba jingħata l-permess mitlub, ifisser li ma jkunx baqa' post fl-istess bajja fejn il-*barbecues* huma permessi.

4.2.1. Aċċessibilita' fil-latrini pubbliċi (L/3/Vol III)

- 4.2.2. Saret referenza għal *e-mail* datat 17 ta' Awwissu 2013, fejn il-Kummissjoni Nazzjonali Persuni b'Diżabilita' irreferiet għax-xogħol li sar fuq il-latrina pubblika tal-Għadira (Costa del Sol) u tablet li tispezzjoni l-post hekk kif jitlestew ix-xogħlijiet fuqha.
- 4.2.3. Il-Kummissjoni talbet ukoll sabiex tkun taf x'inhuma l-pjanijiet tal-Kunsill dwar it-titjib fl-aċċessibilita' għal-latrina ta' Misraħ ż-Żjara tal-Papa Ġwanni Pawlu II.
- 4.2.4. Il-Kunsill kien tal-fehma li jkun f'posizzjoni aħjar li jikkommetti ruħu fuq dawn il-mistoqsijiet meta jtfasslu l-estimi għas-sena finanzjarja 2014.

4.3.1. Rijabilitazzjoni tal-Wied Ta' Għajn Żejtuna (S/2/1)

- 4.3.2. Saret referenza għal *e-mail* datat 26 ta' Awwissu 2013, mibgħut mill-Għaqda tar-Residenti ta' Santa Marija Estate dwar ix-xogħol volontarju li għaddej mill-membri tal-istess għaqda fil-Wied ta' Għajn Żejtuna. Is-Sindku spjega li x-xogħol wasal fi stadju fejn huwa meħtieġ li jinġieb fuq il-post ġebel tas-sejjeħ, kif ukoll tithammel ġiebjja eżistenti. Il-Kunsill ġie mgħarraf li l-garr ta' ġebel tas-sejjeħ u t-tħammil ġie kkwotat minn kuntratturi differenti għal €708 u €944, rispettivament.
- 4.3.3. Il-Kunsill approva dawn l-ispejjeż, bil-kundizzjoni li ma jsirx aktar infieq fuq l-istess inizjattiva matul is-sena finanzjarja kurrenti, filwaqt li aktar kontribuzzjonijiet jigu kkunsidrati skont il-mezzi finanzjarji disponibbli fl-2014.

5.1. Talbiet għal Xiri ta' Servizzi u Oġġetti

- 5.2. Ġew imessqa *Purchase Request Forms* datati 26 ta' Awwissu 2013 – waħda li turi xiri permezz fondi ordinarji tal-Kunsill, flimkien ma' oħra li turi nfieq relatat mal-proġett tal-*Heritage Trail* f'Selmun permezz ta' fondi Ewropej.
- 5.3. Il-Kunsill approva l-ħruġ tal-*purchase orders* li fadal jinharġu mill-*items* elenkati fiż-żewġ skedi.

6.1. Talbiet għal Hlasijiet għal Servizzi u Materjal

- 6.2. Tressqet skeda ta' pagamenti mitluba bejn it-3 u l-21 ta' Awwissu 2013.
- 6.3. Tressqet ukoll skeda ta' infieq li sar permezz tal-*petty cash* li jkopru bejn it-3 u l-21 ta' Awwissu 2013.
- 6.4. Il-Kunsill approva l-pagamenti kollha nklużi fl-iskedi mressqa u għalhekk dawn ġew iffirmati. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

7.1. Sejħa għall-offerti b'rabta mal-Proġett PIM EnerġEthica (P/10/22)

- 7.2. Is-Segretarju għarraf li saret is-sejħa għall-offerti Nru. 6/2013 dwar il-vijabilita' tal-ipproċessar tal-biomass għall-ġenerazzjoni tal-enerġija elettrika permezz ta' impjant pilota li jrid isir mill-WasteServ (Malta) Ltd. L-istess sejħa ġiet ippubblikata fl-20 ta'

Comment [CD1]:

Other contribution made during 2013
 Tank €82.60
 Mechanized cleaning €1156; €1121;
 €1062
 Water up to 31/07/13 €240
 Total €3662

Awwissu u taghlaq fl-20 ta' Settembru 2013. Is-Segretarju spjega li din is-sejha saret skont il-*Work Package* 3 kif speċifikat fil-formola tal-applikazzjoni dwar il-proġett.

- 7.3. Il-Kunsill ġie mgħarraf ukoll li saret sejha numru 6/2013 għall-istimi sabiex jinkiseb servizz ta' uditur bil-għan li jivverifika t-talbiet għall-pagamenti relatati mal-proġett. Is-Segretarju spjega li dan is-servizz huwa rikjest skont kif provdut fin-*National Eligibility rules for Territorial Cooperation Programmes 2007-2013* u l-*Manual for the Report of Expenses* tal-istess programme. Is-sejha taghlaq fil-5 ta' Settembru 2013.

- 7.4. Il-Kunsill innota u approva l-azzjoni li ttiehed.

8.1. Stimi dwar servizz ta' Riċerka, Konsultazzjoni u Immaniġġjar ta' siti b'rabta mal-*Heritage Trail* fl-Selmun u fl-Imġiebaħ (P/10/3/Vol III)

- 8.2. Is-Segretarju rrefera għall-minuti tat-*Tender Adjudication Board* tad-19 ta' Awwissu 2013, fejn ġew trattati iż-żewġ stimi li ġew reġistrati sad-data tal-għeluq.
- 8.3. Il-Kunsill approva r-rakkomandazzjoni tal-Bord u talab sabiex tinħareġ *purchase order* fuq l-offerent is-Sur Paul Mifsud.

9.1. Mozzjoni mressqa mis-Sindku illi tghid:

"Billi l-kuntratt illi jipprovi għat-Tindif ta' Toroq Urbani skada fil-31 ta' Marzu 2013;

Billi saret sejha għall-offerti (2/2013) skont l-artiklu 40 tal-Att dwar Kunsilli Lokali (Kap. 363) u r-Regolamenti ta' l-1993 dwar Kunsilli Lokali (Offerti) - Avviż Legali 255 ta' l-2009, u fid-dawl tar-rakkomandazzjoni li saret mit-*Tender Adjudication Board*, fil-laqgħa li saret fit-3 ta' Awwissu 2013; u

Billi fl-Estimi għas-sena Finanzjarja 2013 hemm ivvutata s-somma ta' €55,000;

Il-Kunsill jirriżolvi illi għandu jiġi ffirmat kuntratt ta' tliet snin, b'effett mill-1 ta' Settembru 2013, mal-offerent - Euro Clean Waste Services - li offra servizz ta' tindif mekkanizzat, mghejjun b'mezzi manwali, bir-rata annwali li tvarja minn €42,840 fl-ewwel sena għal €44,340 fit-tielet sena." (T/4/5/Vol IV)

- 9.2. Is-Segretarju għarraf lill-Kunsill illi l-offerent Euro Clean Waste Services għarrfu verbalment li xtraw *mechanical sweeper* tat-tip Euro 5 mill-Ingilterra, liema *sweeper* ser jasal Malta ftit jiem ohra.

- 9.3. Il-Viċi Sindku ppropona li r-raba paragrafu tal-mozzjoni jiġi emendat biex jinqara:

"Il-Kunsill jirriżolvi illi għandu jiġi ffirmat kuntratt ta' tliet snin, b'effett mill-1 ta' Settembru 2013, mal-offerent - Euro Clean Waste Services - li offra servizz ta' tindif mekkanizzat, mghejjun b'mezzi manwali, bir-rata annwali li tvarja minn €42,840 fl-ewwel sena għal €44,340 fit-tielet sena, bil-kundizzjoni li dan jiġi tterminat hekk kif jiġi rrapportat li ma jkunx qed isir użu minn *mechanical sweeper*."

- 9.4. Il-mozzjoni tal-emenda ġiet issekondata mill-Kunsillier J. Gauci.

- 9.5. Ir-riżoluzzjoni għaddiet b'mod unanimu wara li ġiet issekonda mill-Kunsillier E. Bartolo.

10.1. Mozzjoni mressqa mis-Sindku illi tghid:

"Billi fis-seduta tal-Kunsill Nru. 3 tat-13 ta' Mejju 2013 ġie deċiż li għandu jinkiseb servizz ta' kustodju għall-Park tal-Familja f'Tal-Ibraġ, li n-natura tax-xogħol tiegħu ġiet stabbilita fl-istess seduta;

Billi saret sejha għall-offerti (3/2013) skont l-Artiklu 40 tal-Att dwar Kunsilli Lokali (Kap. 363), ir-Regolamenti ta' l-1993 dwar Kunsilli Lokali (Offerti) - Avviż Legali 255 ta' l-2009, u r-Regolamenti dwar il-Kuntratti Pubbliċi (Avviż Legali 177 tal-2005);

Billi saret evalwazzjoni mit-*Tender Adjudication Board* li rrakkomanda sabiex l-offerent Joseph Grima jingħata l-kuntratt in kwistjoni, skont il-minuti tal-istess bord tat-3 ta' Awwissu 2013; u

Billi fl-Estimi ghas-sena Finanzjarja 2013 taht il-vot tal-Parki u Gonna (3061) hemm ivvutati fondi biżżejjed għas-servizz imsemmi;

Il-Kunsill jirriżolvi illi għandu jiġi ffirmat kuntratt ta' tliet snin b'effett mill-1 ta' Settembru 2013 mal-offerent Joseph Grima, li offra s-servizzi tiegħu bir-rati ndikati fid-dokument ta' l-offerta." (P/4/6/1)

- 10.2. Il-mozzjoni għaddiet b'mod unanimu wara li ġiet issekondata mill-Kunsillier E. Bartolo.
- 11.1. Arranġamenti għall-Festa tal-Vitorja (F/2/Vol VII)**
- 11.2. Is-Sindku għarraf li fid-19 ta' Awwissu 2013 saret il-laqqgħa mal-Pulizija, fejn kien hemm preżenti l-Kappillan u l-għaqdjet involuti fl-organizzazzjoni tal-Festa tal-Vitorja. Is-Sur J. Buttigieg qal li l-arranġamenti proposti mill-Kunsill ġew spjegati ġurnata b'ġurnata f'dak li huwa mmaniġġjar tat-traffiku u għeluq ta' toroq, skont il-programm tal-marċi ppreżentat mill-għaqdjet mużikali.
- 11.3. Il-Kunsill ġie mgħarraf li fil-laqqgħa msemmija sar enfasi mal-Pulizija sabiex il-bejjiegha tal-qubbajt li jarmaw f'Misraħ il-Parroċċa jzommu mas-sinjali mmarkat mal-art. Kien hemm qbil ukoll li l-lukandi Maritim u Pergola għandhom jingħataw l-opportunita` jarmaw l-imwejjed u sigġijiet fis-7 u t-8 ta' Settembru.
- 11.4. Is-Sur J. Buttigieg komplja jgħid li din is-sena ġie propost li ma jsirx ipparkjar fi Triq San Pawl kollha fis-7 u s-6 ta' Settembru u parti minn Triq Gnien Ingraw fis-7 ta' Settembru. Dan sabiex ikun hemm f'ruġ ta' emergenza minn Triq San Pawl. Huwa mistenni li f'lejlet il-festa jinġemgħu hafna nies fi Triq Gnien Ingraw minħabba li ser tittella' wirja ta' logħob tan-nar sinkronizzat mal-mużika.
- 11.5. Il-Kunsill qabel ukoll li bejn 6 u 8 ta' Settembru jinġiebu *mobile toilets* u jitpoġġew fi Triq l-Għollieqa, Triq Salvinu Vella (fejn iċ-ċimiterju), u fi Triq l-Inkurunazzjoni (fejn il-mahžen tal-knisja). Fil-każ tal-aħħar għandu jinġieb it-tielet wiehed għal persuni bi bżonnijiet speċjali.
- 11.6. Ġie deċiż ukoll li għandu jintalab is-servizz ta' ambulanza fis-7 u t-8 ta' Settembru li tkun ipparkjata fi Triq San Pawl. Il-Kunsill qabel li possibilment dan is-servizz għandu jintalab mingħand is-St John's Ambulance Brigade.
- 11.7. Is-Segretarju għarraf li sad-data tas-seduta, il-Pulizija kienu għadhom ma tawx indikazzjoni kemm jehtieġu *personnel on extra duty* jew assistenza mill-Gwardjani Lokali.
- 11.8. Il-Viċi Sindku C. Bartolo rrefera għal *e-mail* datat 23 ta' Awwissu 2013 mibgħut mis-Sinjorina Sabrina Mifsud Rapa sabiex toħloq *kids corner* waqt il-ġranet tal-festa.
- 11.9. Il-Kunsill innota li l-postijiet kollha allokat għall-kjoskijiet, *stands* eċċ huma kollha okkupati, filwaqt li kien tal-fehma li dan it-tip ta' logħob mhux kompatibbli ma' attivita` bħalma hija l-Festa tal-Vitorja.
- 11.10. Is-Sur C. Bartolo għarraf ukoll li saritlu talba mid-dirigenti tal-Għaqda Mużikali Imperial sabiex jarmaw *streamer* juri s-sit elettroniku tal-għaqda, fi Triq il-Kbira matul il-ġranet tal-festa.
- 11.11. Il-Kunsill ma laqax din it-talba.
- 11.12. Il-Viċi Sindku għarraf lill-Kunsill illi saret talba mill-Għaqda Dilettanti tan-Nar Maria Bambina sabiex jagħmlu użu mill-*billboard* li hemm fit-telgħa ta' Selmun, bil-għan li jimpromwov l-wirjiet pirotekniċi li ser isiru fis-7 u t-8 ta' Settembru.
- 11.13. Il-Kunsill laqa' din it-talba.
- 12.1. Bankina fi Triq il-Parroċċa k/m Triq Sant' Elena (D/3/1/Vol V)**
- 12.2. Il-Kunsillier J. Attard għarraf lill-Kunsill illi s-sid ta' dar f'Nru. 116, Triq il-Parroċċa lmentat miegħu li qed jidhul l-ilma tax-xita u jumda l-ħajt billi qed jidhul l-ilma tax-xita mill-bankina.
- 12.3. Il-Kunsill qabel li dan l-ilment għandu jiġi mgħoddi lill-*Contracts Manager* għall-parir tiegħu.

Comment [CD2]: Refer to Contract Manager. Sealing of cracks to be carried out by Works / Council personnel.

- 13.1. Attivita` mid-dilettanti tal-muturi (A/6/3/2 Vol 43)**
- 13.2. Il-Viċi Sindku C. Bartolo għarraf lill-Kunsill illi huwa ġie kkuntattjat dwar attivita` ipplanata li sseħħ nhar il-Gimgha 30 ta' Awwissu 2013 minn dilettanti tal-muturi ġejjin mill-Forzi Armati, il-Pulizija, il-Protezzjoni Ċivili, mis-Sezzjoni Servizzi Korrettivi u mis-Servizzi tad-Detenzjoni. Is-Sur C. Bartolo qal li l-attivita` ser tibda mill-kwartieri tal-AFM f'Hal Luqa u tintemm fi Triq Gorġ Borg Olivier fil-Mellieħa. Għaldaqstant ikun meħtieġ li jiġi rrizervat spazzju għal madwar 60 mutur, fl-istess triq.
- 13.3. Il-Kunsill kien tal-fehma li għandu jiġi rrizervat spazzju qrib Triq San Publiju / Triq Adenau, filwaqt li l-Pulizija tad-Disrett għandhom jiġu mgħarrfa sabiex ipoġġu t-tabelli meħtieġa.
- 14.1. Ikkampjar waqt l-istaġun tal-kaċċa fil-Harifa 2013 (K/3)(C/4/Vol III)**
- 14.2. Is-Sindku ġibed l-attenzjoni li f'Settembru huwa mistenni li jiftaħ l-istaġun tal-kaċċa u staqsa jekk dan huwiex ser jaffettwa l-ħruġ tal-permessi għall-ikkampjar ġewwa l-Aħrax. Huwa fakkar li fl-istaġun preċedenti, il-ħruġ ta' permessi ġewwa l-Aħrax tar-Ramel, l-Aħrax tat-Tunnara, u l-Aħrax tal-Madonna kienu ġew sospizi minħabba raġunijiet ta' sigurta`. Huwa fakkar li l-permessi kienu jingħataw biss fl-inħawi Tal-Qortin it-Twil fil-limiti tal-Armier. Is-Sur J. Buttigieg staqsa jekk għandhomx jiġu kkunsidrati postijiet alternattivi bħalma huma l-inħawi Tas-Sdieri.
- 14.3. Il-Kunsill kien tal-fehma li l-inħawi Tas-Sdieri jinsabu fil-konfini tal-Proġett Foresta 2000, tant li l-aċċess bil-vetturi għalihom huwa kkontrollat permezz ta' xatba.
- 14.4. Il-Kunsill kien tal-fehma li għandhom jinżammu l-arranġamenti tas-sena ta' qabel, filwaqt li jsir kuntatt mal-Għaqda Kaċċaturi u Nassaba Konservazzjonisti Mellieħa bil-għan li jiġi stabbilit il-perjodu li huwa l-aktar mfittex mill-kaċċaturi sabiex jiġu evitati restrizzjonijiet fuq l-ikkampjar, mingħajr hteġa.
- 15.1. Proġett ta' Misraħ iż-Żjara tal-Papa Ġwanni Pawlu II (P/4/20/Vol IV)**
- 15.2. Is-Sindku għarraf li huwa ġie avvċinat mill-operatur ta' Manuel's Garage li jinsab f'Misraħ iż-Żjara tal-Papa Ġwanni Pawlu II, li lmentha miegħu illi l-Kunsill ma' żammx il-wieġħda li għamillu dwar it-twaħħil ta' tabella li tkun taqla 'il barra mill-faċċata tal-istess garaxx. Huwa talab ukoll li ssir katusa biex tieħu fiha l-pajp tal-*airconditioner* u oħra għall-*aerial* tat-*two way radio*. L-istess operatur ilmentha li qsari illi hemm madwar l-*area* fejn hemm l-imwejjed u s-siġġijiet quddiem il-Commando Bar tkabbret aktar milli hemm fil-permess. Dan bir-riżultat li l-garaxx m'għadux jidher mit-triq, liema abbuż qed iġib tnaqqis fin-negozju għall-garaxx.
- 15.3. Il-Kunsill kien tal-fehma l-katusa fis-sular li jiġi fuq Manuel's Garage tikkostitwixxi servitu` u għalhekk teħtieġ il-kunsens tas-sid.
- 15.4. Dwar l-infurzar tal-kundizzjonijiet imposti fil-permess tal-imwejjed u s-siġġijiet, il-Kunsill iddeċieda li għandu jiġbed l-attenzjoni tal-Awtorita` Maltija tat-Turiżmu, sabiex isir spezzjoni fuq il-post.
- 16.1. Tmexxija tal-Park tal-Familja f'Ta' Ibraġ (P/4/6/1)**
- 16.2. Il-Kunsilliera A. Brincat Stellini qalet li xi ġenituri ġibdulha l-attenzjoni, li minkejja illi jeżistu numru ta' *playing fields*, ġonna pubbliċi u l-Park tal-Familja fil-Mellieħa, ftit hemm postijiet fejn jistgħu jilgħabu t-tfal. Dan għaliex twaħħlu tabelli li jipprojbixxu logħob tal-ballun, użu ta' *skateboards* u roti.
- 16.3. Is-Sindku kkummenta li hafna drabi l-logħob tal-ballun jikkawża ħsara fil-pjanti li jkun hemm f'ġonna pubbliċi u *playing fields* fejn hemm is-*soft areas*.
- 16.4. Is-Sur C. Bartolo qabel mas-Sindku, iżda kkummenta li dan ma japplikax għall-park tal-familja fil-parti fejn hemm l-*skateboard ramp*.
- 16.5. Il-Kunsill qabel mal-proposta mressqa fil-minuta 16.3., filwaqt li kien tal-fehma li l-parti tal-Park tal-Familja fejn hemm l-*skateboard ramp* għandha tkun eżentata mir-restrizzjonijiet indikati fil-minuta 16.2.

Comment [CD3]:

Charles.grech@visitmalta.com

- 17.1. Proġett tal-Cable Car (P/4/32)**
- 17.2. Is-Sindku rrefera għad-diversi artiklu li dehru fil-ġurnali wara li huwa ġie intervistat minn korrispondent tat-Times of Malta dwar il-proġett imsemmi, li kien inkluz fil-manifest elettorali tal-Partit Laburista ppubblikat qabel l-elezzjoni tal-Kunsill Lokali tal-Mellieħa.
- 17.3. Is-Sur Buttigieg ikkummenta li sfortunatament, fil-ġurnali nġhatat l-impressjoni li l-Kunsill Lokali ser jidhol għal dan il-proġett bil-mezzi finanzjarji tiegħu. Kompla jgħid li dan ċertament ma jistax ikun il-każ għas-sempliċi raġuni li dawn ma jwaxslux biex jitwettaq u jithaddem il-proġett. Huwa dehru li għandu jsemmi bil-għan li jista' ikun hemm interessi privati li jithajru jinvestu fih, jew isir xi forma ta' *private public partnership*. Fi kwalunkwe' każ, jeħtieġ isiru l-istudji minn qabel sabiex wiehed ikun jista' jistabilixxi jekk il-proġett huwiex vijabbli jew le.
- 17.4. Il-Kunsill innota t-tagħrif mogħti.
- 18.1. Attivita` mid-dilettanti tal-muturi (A/6/3/1 Vol 82)**
- 18.2. Il-Viċi Sindku C. Bartolo għarraf li l-operatur ta' Billy's Bar & Restaurant għarrafu li fil-15 ta' Settembru 2013 ser jospita` fl-istabbiliment tiegħu attivita` mid-dilettanti tal-muturi. Għalhekk jeħtieġ spażju fi Triq l-Għoljiet sabiex jipparqjaw l-istess muturi. Huwa għalhekk talab li Triq l-Għoljiet tingħalaq għat-traffiku, bejn Triq in-Naħal u Triq l-Etna.
- 18.3. Il-Kunsill ma sabx oġġezzjoni, bil-kundizzjoni li jinġieb Gwardjan Lokali bil-għan li jissorvelja l-fruġ ta' vetturi minn Triq in-Naħal direttament għal Triq il-Kbira.
- 19.1. Art konfinanti minn Triq l-Etna, Triq Mons. Frangisk Xuereb u Triq in-Naħal (P/4/27)**
- 19.2. Il-Viċi Sindku C. Bartolo rrefera għas-sejħha li saret għall-proposti dwar l-iżvilupp tas-sit imsemmi għal skopijiet ta' rikreazzjoni. Kompla jgħid li sad-data tal-għeluq kienu daħlu tliet proposti.
- 19.3. Is-Segretarju għarraf li l-Għaqda Soċjali 8 ta' Settembru għamlet numru ta' proposti permezz ta' ittra datata 5 ta' Awwissu 2013.
- 19.4. Is-Sindku qal li huwa ppropona lill-Kunsill Pastoral Parrokkjali sabiex il-Kurja tgħaddi l-art lill-Kunsill Lokali bil-għan li jiżviluppaha għall-iskop imsemmi, skont kif stabbilit fil-Pjan Lokali. Is-Sur J. Buttigieg kompla jgħid li huwa nformat li l-Kunsill Pastoral Parrokkjali kiteb lill-Kurja fejn irrakkomanda l-proposta tal-Kunsill Lokali.
- 19.5. Il-Kunsill innota l-iżviluppi li kien hemm dwar din il-materja.
- 20.1. PA 2116/13 – Bini ta' kumpless fuq art konfinanti minn Triq l-Iżbark tal-Francizi, Triq in-Nases u Triq il-Fortizza P/5/8/Z**
- 20.2. Inġibdet l-attenzjoni tal-Kunsill għal applikazzjoni li saret lill-MEPA sabiex fis-sit fejn attwalment mibni l-kumpless tal-Belleview, jitwaqqa' sabiex isir parkeġġ taħt l-art, *supermarket* u kafetterija fil-livell tat-triq, tmintax-il appartamenti fl-ewwel sular u hames penthouses fit-tieni sular.
- 20.2. Il-Kunsill talab li jara l-pjanti tal-kumpless propost.
- 21.1. Attivita` fl-okkazjoni tal-Festa fiċ-Ċentru ta' Matul il-Jum (A/1/2/Vol VII)**
- 21.2. Il-Kunsillier J. Attard ippropona li l-Kunsill jagħti l-kontribut tiegħu għall-festin li jsir ta' kull sena għal ħabta tal-Festa tal-Vitorja, fiċ-Ċentru ta' Matul il-Jum f'Dar il-Madonna tal-Mellieħa. Huwa qal li dan ser isir fil-5 ta' Settembru 2013.
- 21.3. Il-Kunsill qabel mal-proposta.
- 22.1. Servizzi tas-Sahħa fil-Komunita` (M/8/Vol V)**
- 22.2. Is-Sindku għarraf lill-Kunsill illi huwa flimkien mal-Kunsillier J. Attard attendew seminar fid-19 ta' Awwissu 2013, organizzat bejn il-Ministeru tas-Sahħa, is-Segretarjat Parlamentari responsabbli mill-Kunsilli Lokali u l-Assocjazzjoni tal-Kunsilli Lokali. Is-

Comment [CD4]:

To demolish existing premises, to construct underground parking spaces, supermarket on three floors (including Stores), proposed cafeteria [class 6] at ground floor, 18 apartments at first and second floor, 5 penthouse , proposed sign and proposed LPG bulk storage.

Seminar kien indirizzat mill-Ministru l-Onor. Godfrey Farrugia u s-Segretarju Parlamentari l-Onor. Hose` Herrera. Thabbar li l-Gvern għandu l-intenzjoni li uħud mis-servizzi li attwalment qed jingħataw miċ-Centri tas-Saħħa jibdedw jingħataw fil-Bereg li jeżistu fil-lokalitajiet bl-involvement tal-Kunsilli Lokali.

22.3. Il-Kunsill innota t-tagħrif mogħti.

23.1. Sistema tad-drenaġġ f'Santa Marija Estate (D/1/Vol II)

23.2. Il-Kunsillier J. Gauci rrefera għall-punt li huwa kien qajjem fis-Seduta Nru. 2 tas-17 ta' April 2013 u dik Nru. 5 ta-25 ta' Gunju 2013 dwar l-ispralli tad-drenaġġ illi hemm bejn qtaġġa' numri 221 u 222. Huwa qal li minkejja rappreżentazzjonijiet li saru mill-Kunsill, jidher li għandu ma sar xejn fuq il-post.

23.3. Is-Segretarju qal li fis-16 ta' Mejju 2013 saru rappreżentazzjonijiet mad-Dipartiment tas-Saħħa Ambjentali bil-għan li ssir pressjoni fuq il-Korporazzjoni għas-Servizzi tal-Ilma sabiex tirrimedja s-sitwazzjoni.

23.4. Il-Kunsill qabel li għandha tkompli ssir pressjoni fuq id-Dipartiment tas-Saħħa Ambjentali bil-għan li ttefied azzjoni min-naħa tal-Korporazzjoni għas-Servizzi tal-Ilma.

Comment [CD5]: Ittra lis-Sanita`

24.1. Ilma tax-xita fi Triq Għajn Żejtuna (D/3/1/Vol V)

24.2. Il-Kunsillier J. Gauci ppropona sabiex titbaxxa l-bankina fi Triq Għajn Żejtuna, fuq in-naħa tal-wied, fil-parti bejn Triq in-Nixxiegha u Triq il-Qasab. Dan bil-għan li l-ilma tax-xita li jinzel imur direttament fil-wied minflok li jibqa' niezel fi Triq Għajn Żejtuna.

24.3. Il-Kunsill qabel mal-proposta, sakemm l-ilma ma jikkawżax problemi fi proprjeta` privata.

25.1. Għaram tar-ramel fil-Bajja tat-Torri l-Abjad (P/5/8/S)

25.2. Il-Kunsillier E. Bartolo kkummenta li attwalment l-għaram tar-ramel qed isir ilhom hsara peress li jiġu pparkjati vetturi fuqhom.

25.3. Is-Sur J. Buttigieg ppropona li jerġa jsir il-*wire rope* u *bollards* li kienu saru xi snin ilu.

25.4. Is-Segretarju fakkar li dan ix-xogħol kien sar mill-MEPA bl-involvement tan-Nature Trust, permezz ta' finanzjament mill-*Environmental Initiatives in Partnership (EIPP)*.

Comment [CD6]: Letter to MEPA

25.5. Il-Kunsill qabel li għandhom jsiru rappreżentazzjonijiet mal-MEPA sabiex jerġa jsir il-*wire rope* u *bollards* li kien hemm qabel.

26.1. Andament ta' AvventuraSajf 2013 (E/3/4/Vol VIII)

26.2. Il-Kunsilliera A. Brincat Stellini fakkret li AvventuraSajf ser tiġi fi tmiemha fl-4 ta' Settembru 2013. Hija pproponiet lill-Kunsill sabiex l-għalliema, *learning support assistants* u *helpers* jingħataw ikla bhala rikonoxximent għas-servizzi mogħtija minnhom. Hija qalet li dan ser ikun possibbli permezz ta' *voucher* ta' €200 mogħtija mis-Solana Hotel.

26.3. Il-Kunsill approva l-proposta.

AGĠORNAMENT

Is-Seduta spicċat fil-11.30pm u ġiet agġornata għat-30 ta' Settembru 2013 fis-6.30pm

John Buttigieg
Sindku

Carmel Debono
Segretarju Eżekuttiv